

ସଂଖ୍ୟା- 29082 - FIN-CT1-TAX-0005-2015

ଓଡ଼ିଶା ସରକାର

ଅର୍ଥ ବିଭାଗ

ତା 28/10/2016 ରିଖିତ

ବିଷୟ- ଓଡ଼ିଶା ବିକ୍ରିକର ଆଇନ, ୧୯୪୭ ଏବଂ ଓଡ଼ିଶା ଅତିରିକ୍ତ ବିକ୍ରିକର ଆଇନ, ୧୯୭୫ ଅଧୀନରେ ୫ ହଜାର ଟଙ୍କା ପର୍ଯ୍ୟନ୍ତ ଥିବା ଅନାଦେୟ ବକେୟା ମାମଲା ଗୁଡ଼ିକୁ ହିସାବରୁ ବାଦ ଦେବା ସମ୍ପର୍କରେ ।

ଓଡ଼ିଶା ବିକ୍ରିକର ଆଇନ, ୧୯୪୭ ଏବଂ ଓଡ଼ିଶା ଅତିରିକ୍ତ ବିକ୍ରିକର ଆଇନ, ୧୯୭୫ ଅଟଳ ଘୋଷିତ ହୋଇଛି ଏବଂ ଏହି ଆଇନ ଅନୁସାରେ ବକେୟା କର, ଜରିମାନା ଏବଂ ସୁଧ ଅସୁଲ ନିମନ୍ତେ ବହୁସଂଖ୍ୟକ ବିବାଦ ବିଭିନ୍ନ ସ୍ତରରେ ବିଚାରାଧୀନ ରହିଛି । ଏଥିରେ ବହୁ ପରିମାଣର ବକେୟା କର ଅଛି । ବକେୟା କର ସମ୍ପର୍କିତ ମାମଲା ସମାଧାନ ମାଧ୍ୟମରେ ଅଧିକ ରାଜସ୍ୱ ଆଦାୟ କରିବା ପାଇଁ ସର୍ବଦା ବିବିଧ ପ୍ରଚେଷ୍ଟା ଜାରି ରହିଛି । ଏହାମଧ୍ୟରେ ବହୁସଂଖ୍ୟକ ବିକ୍ରିକର ସମ୍ପର୍କିତ ବକେୟା ମାମଲା ଦୀର୍ଘଦିନଧରି ବିଚାରାଧୀନ ରହିଛି, ଯେଉଁଥିରେକି ବକେୟା ପରିମାଣ ଖୁବ୍ ସ୍ୱଚ୍ଛ ଅଟେ । ଏହିଭଳି ସ୍ୱଚ୍ଛପରିମାଣ ଥିବା ବକେୟାକର କରଅସୁଲ ପ୍ରକ୍ରିୟା ମାଧ୍ୟମରେ ଆଦାୟ କରିବା ବାବଦରେ ହେଉଥିବା ବ୍ୟୟର ପରିମାଣ ଆଦାୟ ହେବାକୁ ଥିବା ବକେୟାକର ପରିମାଣ ଠାରୁ ଅଧିକ ହେବ ।

୧୯୫୭-୫୭ ମସିହାରୁ ୨୦୧୦-୧୧ ମସିହା ପର୍ଯ୍ୟନ୍ତ ଓଡ଼ିଶା ବିକ୍ରିକର ଆଇନ ୧୯୪୭ ଏବଂ ଓଡ଼ିଶା ଅତିରିକ୍ତ ବିକ୍ରିକର ଆଇନ, ୧୯୭୫ ଅଧୀନରେ ମାମଲା ପିଛା ୫୦୦୦.୦୦ ଟଙ୍କାରୁ କମ୍ ପରିମାଣର ୩୭୯୫୭ ଗୋଟି ଅନାଦେୟ ମାମଲା ଅଛି । ଏହି ସମସ୍ତ ବକେୟା ମାମଲାର ମୋଟ ଅନାଦେୟ ବକେୟା ପରିମାଣ ୪,୩୫,୮୮,୩୮୯.୦୦ ଟଙ୍କା ଅଟେ । ଆଇନର ବ୍ୟବସ୍ଥା ଅନୁଯାୟୀ କର ଅସୁଲ ପ୍ରକ୍ରିୟା ମାଧ୍ୟମରେ ମାତ୍ର ୪.୩୭ କୋଟି ଟଙ୍କାର ଅନାଦେୟ ବକେୟା ଅସୁଲ ପାଇଁ ୩୭୯୫୭ ସଂଖ୍ୟକ ମାମଲା ଫଇସଲା କରିବା ପାଇଁ ଯେତେ ସଂଖ୍ୟାର ଲୋକ ଶକ୍ତି ଆବଶ୍ୟକ ସେହି ଅନୁସାରେ ଅସୁଲ ହେବାକୁ ଥିବା ଅନାଦେୟ ବକେୟା ଯଥେଷ୍ଟ ନୁହେଁ । ଅନ୍ୟଥା ଯଦି ଏହି ଲୋକଶକ୍ତିକୁ କେବଳ ବଡ଼ ପରିମାଣର ଅନାଦେୟ ବକେୟା ମାମଲା ଗୁଡ଼ିକ ଫଇସଲା କରିବା ପାଇଁ ବିନିଯୋଗ କରାଯିବ, ତେବେ ରାଜ୍ୟ ଅଧିକ ପରିମାଣର ଅନାଦେୟ ବକେୟା କର ଆଦାୟ କରିପାରିବ ।

ଏଣୁ, ଓଡ଼ିଶା ବିକ୍ରିକର ଆଇନ ୧୯୪୭ ଏବଂ ଓଡ଼ିଶା ଅତିରିକ୍ତ ବିକ୍ରିକର ଆଇନ, ୧୯୭୫ ଅଧୀନରେ ୫୦୦୦.୦୦ ଟଙ୍କା ପର୍ଯ୍ୟନ୍ତ ଥିବା ପୁରୁଣା ଅନାଦେୟ ବକେୟା ମାମଲା ଗୁଡ଼ିକୁ ହିସାବରୁ

ବାଦ ଦେବା ପାଇଁ ଏକ ପ୍ରସ୍ତାବ ଦିଆଯାଇଥିଲା, ଯାହା ଫଳରେ କର ଅସୁଲ କରୁଥିବା କାର୍ଯ୍ୟାଳୟର କାର୍ଯ୍ୟଭାର କମିଯିବ ଏବଂ ସେମାନେ ବଡ଼ ବଡ଼ ଅନାଦେୟ ବକେୟା ମାମଲା ଗୁଡ଼ିକରେ ନିୟୋଜିତ ହୋଇ ରାଜ୍ୟ ପାଇଁ ଅଧିକ ପରିମାଣର ଅନାଦେୟ ବକେୟା କର ଆଦାୟ କରିପାରିବେ ।

ଉକ୍ତ ବିଷୟରେ ସରକାର ଅଧିକ ବିଚାର ବିମର୍ଶ କରି ଓଡ଼ିଶା ବିକ୍ରିକର ଆଇନ୍ ୧୯୪୭ ଏବଂ ଓଡ଼ିଶା ଅତିରିକ୍ତ ବିକ୍ରିକର ଆଇନ୍, ୧୯୭୫ ଅଧୀନରେ ୫୦୦୦.୦୦ ଟଙ୍କା ପର୍ଯ୍ୟନ୍ତ ଥିବା ପୁରୁଣା ଅନାଦେୟ ବକେୟା ମାମଲା ଗୁଡ଼ିକୁ ହିସାବରୁ ବାଦ ଦେବା ପାଇଁ ନିଷ୍ପତ୍ତି ନେଇଛନ୍ତି । ଯେଉଁ ବ୍ୟବସାୟୀ ମାନେ ଓଡ଼ିଶା ମୂଲ୍ୟଯୁକ୍ତ କର ଆଇନ୍, ୨୦୦୪ ଅଧୀନରେ ବ୍ୟବସାୟ କରୁଛନ୍ତି ଏବଂ ଯଦି ସେମାନଙ୍କର ଓଡ଼ିଶା ବିକ୍ରିକର ଆଇନ୍, ୧୯୪୭ ଏବଂ ଓଡ଼ିଶା ଅତିରିକ୍ତ ବିକ୍ରିକର ଆଇନ୍, ୧୯୭୫ ଅଧୀନରେ ୫୦୦୦.୦୦ ଟଙ୍କା ପର୍ଯ୍ୟନ୍ତ ଅନାଦେୟ ବକେୟା ମାମଲା ଥିବ, ସେମାନଙ୍କ କ୍ଷେତ୍ରରେ ଏହା ପ୍ରଯୁଜ୍ୟ ହେବ ନାହିଁ ।

ଆଦେଶ- ଏହି ସଂକଳ୍ପଟିକୁ ଓଡ଼ିଶା ଗେଜେଟର ଏକ ଅସାଧାରଣ ସଂସ୍କରଣରେ ପ୍ରକାଶ କରିବାକୁ
ଆଦେଶ ଦିଆଗଲା

ରାଜ୍ୟପାଳଙ୍କ ଆଦେଶମତେ

ଦୁର୍ଲ୍ଲଭ କାନ୍ତ ପାଣ୍ଡେ

(ଦୁର୍ଲ୍ଲଭ କାନ୍ତ ପାଣ୍ଡେ)

ପ୍ରମୁଖ ଶାସନ ସଚିବ

